

(तिथि 19 जनवरी 2026, समय 18:10 (10 मिनट))

मुख्य समाचार

1. केंद्रीय कृषि मंत्री शिवराज सिंह चौहान ने कांग्रेस पार्टी पर विकसित भारत जी राम जी अधिनियम को लेकर देश की जनता को गुमराह करने का आरोप लगाया।
2. भारतीय जनता पार्टी के कार्यकारी अध्यक्ष नितिन नबीन ने पार्टी के राष्ट्रीय अध्यक्ष पद के चुनाव के लिए नामांकन दाखिल किया।
3. हरियाणा में समर्पित राज्य आपदा प्रतिक्रिया बल की स्थापना की प्रक्रिया जारी।
4. कैबिनेट मंत्री रणवीर सिंह गंगवाने कहा, मनरेगा में व्याप्त भ्रष्टाचार को समाप्त करने के लिए विकसित भारत –जी राम जी योजना लाई गई।
5. हरियाणा की उभरती युवा क्रिकेटर अदिति श्योराण को महर्षि दयानंद विश्वविद्यालय ने स्पोर्ट्स एक्सीलेंस अवार्ड से सम्मानित किया।

केंद्रीय कृषि और किसान कल्याण मंत्री शिवराज सिंह चौहान ने कांग्रेस पार्टी पर विकसित भारत जी राम जी अधिनियम को लेकर देश की जनता को गुमराह करने का आरोप लगाया है। नई दिल्ली में श्री चौहान ने कहा कि मनरेगा के तहत कांग्रेस द्वारा दिए गए अधिकार केवल कागजों तक ही सीमित रहे हैं। उन्होंने कहा कि कांग्रेस ने अपने विचारों, विचारधारा और आदर्शों को त्याग दिया है और देश के विकास या गरीबों के कल्याण से उसका कोई लेना-देना नहीं है।

श्री चौहान ने कहा कि विकसित भारत जी राम जी अधिनियम के अंतर्गत प्रत्येक ग्रामीण परिवार को कम से कम 125 दिनों का मजदूरी रोजगार सुनिश्चित किया गया है।

उन्होंने कहा कि विकसित भारत जी राम जी अधिनियम में अनुसूचित जाति, अनुसूचित जनजाति, महिलाओं, दिव्यांगजनों और गरीबों को प्राथमिकता दी गई है। श्री चौहान ने यह भी बताया कि नए अधिनियम में निर्धारित समय के भीतर रोजगार न मिलने की स्थिति में बेरोजगारी भत्ता देने का प्रावधान है। श्री चौहान ने कहा -

कृषि मंत्री ने कहा कि मनरेगा के तहत 10 करोड़ संपत्तियां सृजित की गईं, जिनमें से साढ़े आठ करोड़ संपत्तियां प्रधानमंत्री नरेंद्र मोदी के नेतृत्व में सृजित की गई हैं। चौहान ने कहा कि मोदी सरकार के कार्यकाल में 25 करोड़ लोगों को गरीबी से बाहर निकाला गया है।

भारतीय जनता पार्टी के कार्यकारी अध्यक्ष नितिन नबीन ने आज पार्टी के राष्ट्रीय अध्यक्ष पद के चुनाव के लिए अपना नामांकन दाखिल किया। नामांकन प्रक्रिया पार्टी मुख्यालय में रक्षा मंत्री राजनाथ सिंह, गृह मंत्री अमित शाह, केंद्रीय मंत्री जेपी नड्डा, नितिन गडकरी और अन्य वरिष्ठ नेताओं की उपस्थिति में दोपहर 2 बजे शुरू हुई। नामांकन प्रक्रिया शाम 4 बजे तक जारी रही। पत्रों की जांच पूरी होने के बाद नाम वापस लेने की कार्रवाई 6 बजे खत्म हो गई है। राष्ट्रीय अध्यक्ष का चुनाव पार्टी की राष्ट्रीय परिषद और राज्य परिषदों के प्रतिनिधियों से बने समूह द्वारा किया जाता है। वर्तमान में, यह पद केंद्रीय मंत्री जगत प्रकाश नड्डा के पास है। श्री नड्डा को जून 2019 में भाजपा के राष्ट्रीय कार्यकारी अध्यक्ष के रूप में नियुक्त किया गया था और बाद में जनवरी 2020 में उन्हें निर्विरोध पार्टी अध्यक्ष चुना गया।

हरियाणा एक समर्पित हरियाणा राज्य आपदा प्रतिक्रिया बल की स्थापना को तेज़ी से आगे बढ़ा रहा है। गृह विभाग की अतिरिक्त मुख्य सचिव डॉ. सुमिता मिश्रा ने आज इस विशेष बल के गठन की प्रगति का आकलन करने और एक व्यापक रोडमैप तैयार करने के लिए महत्वपूर्ण उच्च-स्तरीय समीक्षा बैठक की अध्यक्षता करने के बाद यह जानकारी दी।

उन्होंने बताया कि चर्चा के दौरान, अधिकारियों ने मौजूदा आपदा प्रतिक्रिया ढांचे की समीक्षा की और पूरी तरह से सुसज्जित हरियाणा राज्य आपदा प्रतिक्रिया बल की स्थापना की दिशा में रणनीतिक बदलाव पर चर्चा की। समीक्षा में बुनियादी ढांचे के विकास, जनशक्ति की तैनाती, विशेष प्रशिक्षण प्रोटोकॉल और परिचालन तत्परता पर ध्यान केंद्रित किया गया ताकि प्राकृतिक और मानव निर्मित आपदाओं के दौरान त्वरित प्रतिक्रिया सुनिश्चित की जा सके।

डॉ. मिश्रा ने बताया कि सरकार ने फैसला किया है कि राज्य आपदा प्रतिक्रिया बल की एक नई बटालियन का गठन किया जाएगा जिसमें अधिकतम संख्या अग्रिवीरों की होगी। गृह विभाग ने 1,149 पदों वाली एक पूरी बटालियन को मंजूरी दी है। उन्होंने बताया कि किसी भी संवेदनशील स्थिति से निपटने के लिए राज्य भर के सभी मंडलों में एक-एक त्वरित प्रतिक्रिया टीम तैनात की जाएगी।

कैबिनेट मंत्री रणवीर सिंह गंगवा ने कहा है कि मनरेगा में व्याप्त भ्रष्टाचार को समाप्त करने और पारदर्शिता सुनिश्चित करने के लिए विकसित भारत –जी राम जी योजना लाई गई है। वे आज हिसार में पत्रकारों से बातचीत आरंभ रहे थे।

हिसार लोकसभा क्षेत्र के कांग्रेस सांसद द्वारा जी रामजी योजना और बजट पूर्व चर्चा पर नकारात्मक टिप्पणी करने पर प्रतिक्रिया देते हुए कैबिनेट मंत्री ने कहा कि कांग्रेस पार्टी ने प्रदेश में कभी भी लोगों की सुध नहीं ली और यही वजह है कि आज कांग्रेस इस हालत में है। श्री गंगवा ने योजना का नाम बदले जाने पर कहा –

उन्होंने कहा कि केंद्रीय कृषि मंत्री शिवराज सिंह पाटिल के पंजाब दौरे में मनरेगा योजना में बड़े घपलों की शिकायत सामने आई थी। उन्होंने कहा कि अब जी राम जी योजना में 100 की जगह 125 दिन की रोजगार गारंटी दी गई है। अब हरियाणा के हर श्रमिकों 10,000 रुपये अतिरिक्त मिलेंगे। बजट पूर्व चर्चा पर उन्होंने कहा कि पूर्व मुख्यमंत्री मनोहर लाल के समय से ही बजट पूर्व चर्चा के माध्यम से लोग के सुझाव बजट में शामिल किए जा रहे हैं।

हरियाणा की उभरती युवा क्रिकेटर अदिति श्योराण को रोहतक के महर्षि दयानंद विश्वविद्यालय की ओर से खेल क्षेत्र में उनकी उपलब्धियों के लिए "स्पोर्ट्स एक्सीलेंस अवार्ड" से नवाजा गया है। अदिति श्योराण मूल रूप से सोनीपत के दुभेटा गांव की निवासी है।

विश्वविद्यालय के खेल विभाग की ओर से यह प्रतिष्ठित सम्मान नार्थ जोन अंतर विश्वविद्यालय महिला क्रिकेट टूर्नामेंट के समापन समारोह में दिया गया। कुलपति प्रो. राजबीर सिंह ने अदिति श्योराण को सम्मानित करते हुए कहा कि हरियाणा की इस बेटी ने अपनी प्रतिभा ही नहीं, जज्बे से बहुत ही कम उम्र में कई उपलब्धियां हासिल कर राज्य की अनेक बेटियों के लिए मिसाल पेश की है। कुलपति ने कहा कि विश्वविद्यालय ऐसी होनहार खिलाड़ियों की महाविद्यालय कॉलेज और विश्वविद्यालय स्तर पर

पढाई और छात्रावास निशुल्क करने को लेकर काम कर रहा है। सम्मान समारोह की मुख्य अतिथि डॉ.शरणजीत कौर ने कहा कि जब अदिति जैसी बेटियां खेल ही नहीं किसी भी क्षेत्र में बेहतर करती हैं, तो समाज में बड़ा बदलाव देखने को मिलता है।

मौसम विभाग ने कहा है कि अब अत्यंत घनी धुंध से राहत रहेगी लेकिन कहीं कहीं घना कोहरा पड़ेगा। मौसम विभाग ने 22 और 23 तारीख को कुछ जगहों पर हल्की से मध्यम बारिश होने 24 तारीख को कहीं कहीं बारिश होने की संभावना भी जताई है। विभाग का कहना है की अगले 4 से 5 दिनों तक न्यूनतम तापमान में लगभग 2-3 डिग्री की बढ़ोतरी होगी। अधिकांश स्थानों पर दिन में धूप खिलने से सर्दी से राहत मिलेगी।
